



පාර්ලිමේන්තුව
பாராளுமன்றம்
PARLIAMENT

2024.03.05

මහලේකම්

ශ්‍රී ලංකා පාර්ලිමේන්තුව

කථානායක ගරු මහින්ද යාපා අබේවර්ධන මැතිතුමාට එරෙහිව විශ්වාසහංග යෝජනාව

මාර්ගගත ක්‍රමවල සුරක්ෂිතභාවය පිළිබඳ පනත් කෙටුම්පත සම්බන්ධයෙන් වූ පාර්ලිමේන්තු කාරක සභා අවස්ථාවේ දී එම පනත් කෙටුම්පතේ ඇතැම් වගන්තින් එම පනත් කෙටුම්පත සම්බන්ධයෙන් ගරු ශ්‍රේෂ්ඨාධිකරණය විසින් දෙන ලද තීරණයට පටහැනි ලෙස සම්මත කර ගන්නා බවට ගරු විපක්ෂයේ මන්ත්‍රීවරුන් දැඩි විරෝධතා ඉදිරිපත් කර සිටිය දී එම විරෝධතා නොසලකා හරිමින් එකී ශ්‍රේෂ්ඨාධිකරණ තීන්දුවට පටහැනි ලෙස ආණ්ඩු පක්ෂයට එම පනත් කෙටුම්පතේ යම් වගන්තින් සම්මත කරවා ගැනීමට ඉඩ ලබා දීමෙන් ද; විශේෂයෙන්ම,

(අ) එම පනත් කෙටුම්පතේ 13 වැනි වගන්තිය ආණ්ඩුක්‍රම ව්‍යවස්ථාවේ 12(1) වගන්තියට අනුකූල බවත්, ඒ අනුව එම වගන්තිය විශේෂ බහුතරයකින් සම්මත කර ගත යුතු බවත්, සාමාන්‍ය බහුතරයකින් සම්මත කරවා ගැනීමට නම් ශ්‍රේෂ්ඨාධිකරණ තීන්දුවේ සඳහන් සංශෝධන සිදු කළ යුතු බවත්, ශ්‍රේෂ්ඨාධිකරණය තීරණය කර තිබිය දී එම සංශෝධන සිදු නොකර සාමාන්‍ය බහුතරයකින් එම වගන්තිය සම්මත කර ගැනීමට ඉඩ ලබා දීමෙන් ද;

(ආ) එම පනත් කෙටුම්පතේ 17 වැනි වගන්තිය ආණ්ඩුක්‍රම ව්‍යවස්ථාවට අනුකූල බවත්, එය විශේෂ බහුතරයකින් සම්මත කරගත යුතු බවත් ගරු ශ්‍රේෂ්ඨාධිකරණය තීරණය කර තිබියදීත්, එම වගන්තිය කාරක සභා අවස්ථාවේ දී ඉවත් කර දමන බවට නීතිපතිවරයා ගරු ශ්‍රේෂ්ඨාධිකරණයට දැනුම් දී තිබියදීත් එම වගන්තිය ඒ ආකාරයෙන්ම සාමාන්‍ය බහුතරයකින් සම්මත කර ගැනීමට ඉඩ ලබා දීමෙන් ද;

(ඇ) එම පනත් කෙටුම්පතේ 20, 33(6), 34(1), 35(1) වගන්තින් ආණ්ඩුක්‍රම ව්‍යවස්ථාවට අනුකූල බවත්, ඒ අනුව විශේෂ බහුතරයකින් සම්මත කර ගත යුතු බවත්, සාමාන්‍ය බහුතරයකින් සම්මත කර ගැනීමට නම්, ශ්‍රේෂ්ඨාධිකරණය සිදු කළ සංශෝධන සිදු කළ යුතු බවත් ශ්‍රේෂ්ඨාධිකරණය තීරණය කර තිබියදීත්, එම නිර්දේශ කරන ලද සංශෝධන නොකර සාමාන්‍ය බහුතරයකින් එම වගන්තින් සම්මත කර ගැනීමට ඉඩ ලබා දීමෙන් ද;

(ඈ) එම පනත් කෙටුම්පතේ 21 වැනි වගන්තිය ව්‍යවස්ථාවට අනුකූල බවත්, එය විශේෂ බහුතරයකින් සම්මත කරගත යුතු බවත්, ගරු ශ්‍රේෂ්ඨාධිකරණය තීරණය කර තිබියදීත් සහ එම වගන්තිය සාමාන්‍ය බහුතරයකින් සම්මත කර ගැනීම සඳහා අවශ්‍ය සංශෝධන කාරක සභා අවස්ථාවේ දී ඉදිරිපත් කරන බවට නීතිපතිවරයා ශ්‍රේෂ්ඨාධිකරණයට දැනුම් දී තිබියදීත් ඒ ආකාරයෙන් කටයුතු නොකර එම වගන්තිය සාමාන්‍ය බහුතරයකින් සම්මත කර ගැනීමට ඉඩ ලබා දීමෙන් ද;

(ඉ) එම පනත් කෙටුම්පතේ 22 වැනි වගන්තිය ව්‍යවස්ථාවට අනුකූල බවත්, ඒ අනුව විශේෂ බහුතරයකින් සම්මත කර ගත යුතු බවත්, සාමාන්‍ය බහුතරයකින් සම්මත කර ගැනීමට නම්

ශ්‍රේෂ්ඨාධිකරණ තීන්දුව ප්‍රකාරව සංශෝධන සිදු කළ යුතු බවත් ශ්‍රේෂ්ඨාධිකරණය තීරණය කර තිබියදී, එම සංශෝධන සිදු නොකර සාමාන්‍ය බහුතරයකින් එම වගන්තිය සංශෝධනය කර ගැනීමට ඉඩ ලබා දීමෙන් ද;

(ඊ) එම පනත් කෙටුම්පතේ 31 වැනි වගන්තිය ව්‍යවස්ථාවට අනුකූල බවත්, ඒ අනුව විශේෂ බහුතරයකින් සම්මත කර ගත යුතු බවටත්, සාමාන්‍ය බහුතරයකින් සම්මත කර ගැනීමට නම් ශ්‍රේෂ්ඨාධිකරණ තීන්දුව පරිදි සංශෝධන සිදු කළ යුතු බවටත් ශ්‍රේෂ්ඨාධිකරණය තීරණය කර තිබියදී, එම සංශෝධන සිදු නොකර සාමාන්‍ය බහුතරයකින් එම වගන්තිය සංශෝධනය කර ගැනීමට ඉඩ ලබා දීමෙන් ද;

මේ බව තහවුරු කරමින් ශ්‍රී ලංකා මානව හිමිකම් කොමිෂන් සභාව විසින් ද එම පනත් කෙටුම්පතේ ඇතැම් වගන්තින් සම්මත කර ගැනීමේ දී ශ්‍රේෂ්ඨාධිකරණ තීරණයට අනුව කටයුතු කර නොමැති බවත්, එසේ කටයුතු නොකිරීම නිසා දැනට එම පනත පවතින ආකාරයට එය සම්මත කර ගැනීම සඳහා අවශ්‍ය ඡන්ද ප්‍රමාණය පාර්ලිමේන්තුවේදී ලැබී ඇත් ද යන්න පිළිබඳව බලවත් ප්‍රශ්නයක් පැන නැඟී ඇති බවත් කථානායකවරයාට එම කොමිෂන් සභාව විසින් යොමු කරන ලද 2024-02-08 දිනැති ලිපියේ දක්වා ඇති නිසාවෙන් ද;

එසේම, මාර්ගගත ක්‍රමවල සුරක්ෂිතභාවය පිළිබඳ පනත් කෙටුම්පතෙහි තුන්වැනිවර කියැවීමේ දී විපක්ෂයේ ප්‍රධාන සංවිධායකතුමා විසින් පැහැදිලිවම බෙදීමක් ඉල්ලා සිටිය දී එම ඉල්ලීම නොසලකා බෙදීමක් ලබා නොදී එම පනත් කෙටුම්පතෙහි තුන්වැනිවර කියැවීම ඡන්දයකින් තොරව සම්මත කර ගැනීමට ඉඩ හැරීමෙන් ද;

මාර්ගගත ක්‍රමවල සුරක්ෂිතභාවය පිළිබඳ පනත් කෙටුම්පත අවස්ථාවේ දී එම පනත් කෙටුම්පත සම්බන්ධයෙන් ගරු ශ්‍රේෂ්ඨාධිකරණය විසින් දෙන ලද තීරණයට පටහැනි ආකාරයට ඇතැම් වගන්තින් ආණ්ඩු පක්ෂය විසින් සම්මත කර ගෙන ඇති හෙයින් ඒ සම්බන්ධයෙන් ගැඹුරින් සලකා බලන තෙක් එම පනත් කෙටුම්පත නීතියක් බවට පත් කිරීම සඳහා අත්සන් නොකරන ලෙසට විපක්ෂයේ මන්ත්‍රීවරුන් පිරිසක් කථානායකවරයාගෙන් 2024 පෙබරවාරි 01 වැනි දින පැවති පාර්ලිමේන්තු කටයුතු පිළිබඳ කාරක සභාවේ දී ඉල්ලා තිබිය දී එම ඉල්ලීම් සැලකිල්ලට නොගෙන එම පනත් කෙටුම්පත නීතිගත කිරීම සඳහා සිය අත්සන තැබීමෙන් ද;

2024 පෙබරවාරි 26 දින පැවති ව්‍යවස්ථාදායක සභා රැස්වීමේ දී පොලිස්පති ධූරය සඳහා ජනාධිපතිවරයා විසින් නිර්දේශ කර තිබූ නම සලකා බැලූ අවස්ථාවේ දී එසේ නිර්දේශ කරන ලද පුද්ගලයා එම ධූරයට පත් කිරීම සඳහා ව්‍යවස්ථාදායක සභාවේ සාමාජිකයින් 4 දෙනෙකු පක්ෂව ද, 2 දෙනෙකු විපක්ෂව ද ඡන්දය දී තිබිය දී සහ සාමාජිකයින් 2 දෙනෙකු ඡන්දය දීමෙන් වැළකී සිටිය දී සහ ඒ අනුව එකී නිර්දේශිත නාමය පොලිස්පති ධූරය සඳහා ව්‍යවස්ථාදායක සභාව විසින් ආණ්ඩුක්‍රම ව්‍යවස්ථාවේ ප්‍රතිපාදන අනුව අනුමත කර නොතිබිය දී ජනාධිපතිවරයාට ඒ සම්බන්ධයෙන් දැනුම් දෙන ලද 2024 පෙබරවාරි 26 දින දරණ ලිපියේ 4 වන ඡේදයේ,

"කෙසේ වුවද, ආණ්ඩුක්‍රම ව්‍යවස්ථාවේ 41(ඉ) ව්‍යවස්ථාව අනුව ආණ්ඩුක්‍රම ව්‍යවස්ථා සභා රැස්වීමක දී ඡන්දය දීමෙන් වැළකී සිටීමක් සම්බන්ධයෙන් ප්‍රතිපාදන සලසා නොමැති බැවින් නීතිය ඉදිරියේ ඡන්දය දීමෙන් වැළකී සිටීම විපක්ෂ වීමක් ලෙස සලකනු ලබන්නේ නම් හා ආණ්ඩුක්‍රම ව්‍යවස්ථාවේ 41(ඉ) (5) ව්‍යවස්ථාව අනුව උක්ත ප්‍රශ්නය සම්බන්ධයෙන් සම සමච ඡන්දය ලැබුණා සේ සලකන්නේ නම් සභාපතිවරයා වශයෙන් මාගේ තීරක ඡන්දය ද පක්ෂව ලබා දෙන බව කාරුණිකව දන්වමි"

යනුවෙන් දක්වමින් එසේ ජනාධිපතිවරයා විසින් නිර්දේශ කරන ලද පුද්ගලයා නීති විරෝධී ලෙසත්, ව්‍යවස්ථා විරෝධී ලෙසත් පොලිස්පති ධූරයට පත් කිරීම සඳහා ජනාධිපතිවරයාට ව්‍යවස්ථා විරෝධී ලෙසත් නීති විරෝධී ලෙසත් අනුබල දීමෙන් ද, සහාය දැක්වීමෙන් ද, අනුග්‍රහය දැක්වීමෙන් ද;

කථානායකවරයා විසින් පාර්ලිමේන්තු කටයුතු වලදී ආණ්ඩුක්‍රම ව්‍යවස්ථාව අමු අමුවේ උල්ලංඝනය වන අයුරින් කටයුතු කර ඇති හෙයින් ද;

පාර්ලිමේන්තුව සහ ආණ්ඩුක්‍රම ව්‍යවස්ථා සභාව යන උත්තරීතර ආයතන පිළිබඳව මහජන විශ්වාසය කඩවන ලෙස කථානායකවරයා කටයුතු කර ඇති හෙයින් ද;








කථානායකවරයා පාර්ලිමේන්තුවේ ස්ථාවර නියෝග අමු අමුවේ උල්ලංඝනය කර ඇති හෙයින් ද;

කථානායකවරයා පක්ෂාග්‍රාහීව කටයුතු කරන බව පැහැදිලිවම ප්‍රදර්ශනය කරමින් කථානායක ධුරයේ ස්වාධීනත්වය ද, ගෞරවය ද, අමු අමුවේ කෙලෙසා ඇති හෙයින් ද;






අපක්ෂපාතීව පාර්ලිමේන්තුවේ සියලු මන්ත්‍රීවරුන්ගේ අයිතිවාසිකම් හා වරප්‍රසාද ආරක්ෂා කිරීමට බැඳී සිටින කථානායකවරයා විසින්ම මන්ත්‍රීවරුන්ගේ අයිතිවාසිකම් හා වරප්‍රසාද කඩකර ඇති හෙයින් ද;

කථානායක ධුරයේ කාර්යයන් හා වගකීම් ඉටු කිරීම පැහැර හැර ඇති හෙයින් ද;

මෙම පාර්ලිමේන්තුව කථානායකවරයා කෙරෙහි තවදුරටත් විශ්වාසයක් නොමැති බවට මෙයින් යෝජනා කරනු ලැබේ.

	මන්ත්‍රීවරයාගේ නම	අත්සන
1	සරත් ලක්ෂ්මන්	
2	Lakshman Kirulla	
3	G. L. Peris	
4	බේරුම් කුමාර විජේසේන	
5	සෝම වික්‍රමරත්න	
6	සුමේරු වෙදපාය	
7	MANO CANESAW	
8	* මනුෂ්‍ය නිකාය.	
9	Rushas Pathirathnam	
10	තිරුමානුකෝමාර	
11	Harshu de Silva	
12	ආර්. සුබසිංහ	
13	NATANA WASALATHILAKKE	
14	Buddhika Pathirana	
15	සුමේරු වෙදපාය	

16	සමස්ත ප්‍රධාන දිවිය.	<u>සමස්ත</u>
17	සමස්ත ප්‍රධාන.	<u>සමස්ත</u>
18	M. A. Sumanthiran	<u>M. A. Sumanthiran</u>
19	සමස්ත ප්‍රධාන	<u>සමස්ත</u>
20	සමස්ත ප්‍රධාන	<u>සමස්ත</u>
21	සමස්ත ප්‍රධාන	<u>සමස්ත</u>
22	S. M. Sumanthiran	<u>S. M. Sumanthiran</u>
23	සමස්ත ප්‍රධාන	<u>සමස්ත</u>
24	V. Radhakrishnan	<u>V. Radhakrishnan</u>
25	සමස්ත ප්‍රධාන	<u>සමස්ත</u>
26	සමස්ත ප්‍රධාන	<u>සමස්ත</u>
27	M. A. Sumanthiran	<u>M. A. Sumanthiran</u>
28	K. Sujith Perera	<u>K. Sujith Perera</u>
29	Ashok Abeyasinghe	<u>Ashok Abeyasinghe</u>
30	W. M. Rohana Bandara	<u>W. M. Rohana Bandara</u>
31	K. P. S. Kumarasini	<u>K. P. S. Kumarasini</u>

	මන්ත්‍රීවරයාගේ නම	අත්සන
32	Dr upul Galanath	
33	S.C. Alawathu	
34	Thalatha Atukula	
35	S. ALI ZAHIR MOULANA	
36	wasanthan Yapa bandara.	
37	W. H M @ 	
38	Dr. Karinda Jayawardena	
39	Velu Kumar	
40	 	
41	Abdul Haleem	
42	Thushara Sundari	
43	Chantha Herath	
44	Vijitha Herath	
45		